

तृतीय राज्य स्तरीय पुस्तक मेला के तीसरे दिन अभिभावकों का दिखा विशेष उत्साह

शिक्षा और संस्कारों का संगम है पुस्तक मेला : रत्नेश सोनकर

जबलपुर। गोल बाजार स्थित शहीद स्मारक परिसर में आयोजित तृतीय 'पुस्तक मेला 2026' के तीसरे दिन मुख्य अतिथि के रूप में भाजपा शहर अध्यक्ष रत्नेश सोनकर ने शिरकत की। कार्यक्रम में विशिष्ट अतिथि के रूप में माध्यमिक शिक्षा मंडल मध्यप्रदेश, भोपाल के उपाध्यक्ष निवास राव उपस्थित रहे। कार्यक्रम का विधिवत शुभारंभ अतिथियों द्वारा माँ सरस्वती की प्रतिमा पर माल्यार्पण एवं दीप प्रज्वलन कर किया गया। इस अवसर पर जिला शिक्षा अधिकारी घनश्याम सोनी सहित अन्य गणमान्य नागरिक और शिक्षाविद उपस्थित रहे।

अपने संबोधन में मुख्य अतिथि रत्नेश सोनकर ने जिला शिक्षा अधिकारी घनश्याम सोनी के विजन और कार्यशैली की मुक्तकंठ से सराहना की। उन्होंने कहा कि सोनी ने जब इस पुस्तक मेले की परिकल्पना की थी, तब उनका उद्देश्य सभी शैक्षणिक सामग्रियों को



एक ही स्थान पर सुलभ कराना था। सोनकर ने रेखांकित किया कि जब कोई कार्य पवित्र भाव और स्पष्ट विजन के साथ शुरू किया जाता है, तो उसे न केवल समाज बल्कि सरकार भी सहर्ष स्वीकार करती है। यही कारण है कि जबलपुर की इस प्रभावी कार्यपद्धति को अब पूरे मध्य प्रदेश में अपनाया जा रहा है और

शासन व प्रशासन इसे निरंतर आगे बढ़ा रहे हैं। उन्होंने विशिष्ट अतिथि निवास राव के प्रेरणादायी उद्बोधन और उनके मार्गदर्शन की भी प्रशंसा की। सोनकर ने कहा कि वर्ष 2024 से प्रारंभ हुई यह पहल अभिभावकों के लिए वरदान साबित हो रही है। इस मेले के माध्यम से विद्यार्थियों को उचित और कम दामों पर उच्च

गुणवत्ता वाली कॉपियां व किताबें उपलब्ध कराई जा रही हैं। यह आयोजन अपनी सफलता के साथ लगातार तीसरे वर्ष भी उत्कृष्ट प्रदर्शन कर रहा है। मेले में कॉपियों पर 50% तक की भारी छूट और जरूरतमंद बच्चों के लिए संचालित 'बुक बैंक' के प्रति आम जनता में भारी उत्साह देखा जा रहा है।

सांस्कृतिक प्रस्तुतियां और सम्मान

मेले के तीसरे दिन भी स्कूली बच्चों द्वारा दी गई मनमोहक सांस्कृतिक प्रस्तुतियों ने उपस्थित जनसमूह का मन मोह लिया। इसके साथ ही विभिन्न प्रतियोगिताओं और ऑनलाइन प्रतियोगिताओं में बेहतर प्रदर्शन करने वाले प्रतिभावाण छात्रों को सम्मानित कर उनका उत्साहवर्धन किया गया। जिला प्रशासन और आयोजक समिति ने शहरवासियों से अपील की है कि आगामी 5 अप्रैल तक चलने वाले इस ज्ञान के उत्सव में सपरिवार पहुंचकर लाभ उठाएं।

जज को फोन करने के प्रकरण की सुनवाई 2 अप्रैल को

भाजपा विधायक संजय पाटक मामले में सुनवाई टली

हरिभूमि जबलपुर।

मप्र उच्च न्यायालय के मुख्य न्यायाधीश संजीव सचदेवा और न्यायाधीश विनय सराफ की संयुक्तपीठ ने गुरुवार को विजयराघवगढ़ के भाजपा विधायक संजय पाटक से जुड़ी दो अलग-अलग याचिकाओं पर होने वाली सुनवाई को आगे बढ़ाते हुए इन मामलों पर अगली सुनवाई के लिए अप्रैल माह के शुरुआती सप्ताह की तारीखें निर्धारित की हैं। इसमें एक मामला न्यायमूर्ति से संपर्क करने के प्रयास से जुड़ा है, जिस पर अब 2 अप्रैल को सुनवाई होगी तो वहीं दूसरा प्रकरण गैंगस्टर अब्दुल रज्जाक द्वारा की गई शिकायतों से संबंधित है जिसे अब उच्च न्यायालय 1 अप्रैल को सुनेगा।

यहां उल्लेखनीय है कि कटनी जिले के विजयराघवगढ़ निर्वाचन क्षेत्र से विधायक संजय पाटक द्वारा उच्च न्यायालय के न्यायमूर्ति विशाल मिश्रा से संपर्क करने की कोशिश के मामले का 1 सितंबर 2025 को स्वयं न्यायाधीश विशाल मिश्रा -ने खुली अदालत में खुलासा करते हुए संबंधित मामले में खुद को



सुनवाई से अलग कर लिया था। इसके बाद विधायक पाटक के इस प्रयास के मामले में कोई ठोस अनुशासनात्मक या कानूनी कार्रवाई सुनिश्चित नहीं होने के कारण आशुतोष दीक्षित की ओर से इस प्रकरण को लेकर उच्च न्यायालय में एक याचिका दायर की गई है। मामले में उच्च न्यायालय के मुख्य न्यायाधीश संजीव सचदेवा की अध्यक्षता वाली संयुक्तपीठ के समक्ष गुरुवार को इस मामले की सुनवाई हुई। इस दौरान याचिकाकर्ता की ओर से अधिवक्ता अरविद श्रीवास्तव और पुनीत श्रोती ने पक्ष रखा जबकि विधायक संजय पाटक की तरफ से वरिष्ठ अधिवक्ता अनिल खरे उपस्थित रहे। सुनवाई के दौरान विधायक की

ओर से याचिका में लगाए गए तथ्यों पर अपनी लिखित आपत्तियां प्रस्तुत की गईं न्यायालय ने इन आपत्तियों के अवलोकन और विस्तृत बहस की आवश्यकता को देखते हुए अगली सुनवाई के लिए 2 अप्रैल की तिथि नियत कर दी।

अब्दुल रज्जाक की याचिका पर भी सुनवाई बढी

विधायक संजय पाटक के खिलाफ जबलपुर के हिस्ट्रीशीटर अब्दुल रज्जाक की ओर से भी एक याचिका दायर की गई है। रज्जाक की ओर से दायर इस याचिका में दावा किया गया है कि विधायक पाटक के राजनीतिक प्रभाव और इशारे पर ही जिला प्रशासन ने उसके विरुद्ध कठोर दंडात्मक कार्रवाइयों की हैं। इस याचिका पर उच्च न्यायालय के न्यायाधीश विवेक अग्रवाल और न्यायाधीश रत्नेश चंद्र सिंह बिसेन की संयुक्तपीठ में सुनवाई होनी थी, जिसे अब 1 अप्रैल तक के लिए स्थगित कर दिया गया है।

टीम वर्क के साथ कार्य करने के निर्देश, स्वच्छता में ढिलाई बर्दाश्त नहीं: निगमायुक्त

जबलपुर। स्वच्छ सर्वेक्षण 2026 में जबलपुर को देश के शीर्ष शहरों में शामिल करने के लिए नगर निगम, जबलपुर अब पूरी तरह से सक्रिय है। निगमायुक्त राम प्रकाश अहिरवार ने कहा कि स्वच्छता अभियान में किसी भी प्रकार की शिथिलता बर्दाश्त नहीं की

जाएगी। उन्होंने विभागीय अधिकारियों को कड़ा संदेश देते हुए कहा कि काम जमीन पर दिखना चाहिए। समीक्षा बैठक के दौरान निगमायुक्त ने 'टीम वर्क' पर विशेष जोर दिया। उन्होंने निर्देशित किया कि स्वच्छता केवल स्वास्थ्य विभाग की जिम्मेदारी नहीं है, बल्कि स्वास्थ्य, जल,

लोककर्म, उद्यान और वक्शांप जैसे सभी महत्वपूर्ण विभागों को आपसी समन्वय के साथ एक ईकाई के रूप में कार्य करना होगा। उन्होंने बताया कि शहर की सुंदरता और सफाई एक साझा लक्ष्य है। जब सभी विभाग मिलकर प्रयास करेंगे, तभी हम रैंकिंग में सुधार कर पाएंगे।

जमीनी निरीक्षण पर जोर

निगमायुक्त ने सभी संगामी अधिकारियों को निर्देशित किया है कि फील्ड में उत्तरकर 'सिटी प्रोफाइल' के कार्यों का सूक्ष्म निरीक्षण करें। उन्होंने कहा कि सड़कों की सफाई से लेकर कचरा संग्रहण और सार्वजनिक शौचालयों की व्यवस्था को अपनी आंखों से देखें और जहां भी कमी मिले, उसे तत्काल दुरुस्त कराएं। बैठक में यह भी स्पष्ट किया गया कि शहर के सभी सार्वजनिक और सामुदायिक प्रसाधन केंद्रों को व्यवस्थित कराएं।

आरती करते समय धक्का

लगाने पर 2 युवकों से मारपीट

जबलपुर। पनागर थाना अंतर्गत बड़ी खेरमाई मंदिर में आरती करते समय धक्का लगाने की बात पर तीन बदमाशों ने दो युवकों के साथ मारपीट कर कड़े से हमला कर घायल कर दिया। पनागर पुलिस थाने से प्राप्त जानकारी के अनुसार बड़ी खेरमाई, जैन मंदिर निवासी 18 वर्षीय दिशांत वंशकार गत शाम लगभग 7.30 बजे अपने पड़ोसी 17 वर्षीय प्रिंस वंशकार के साथ बड़ी खेरमाई मंदिर में आरती करने गया था, जहां पर प्रिंस का धक्का चेलू प्रजापति को लग गया था इसी बात चेलू अपने साथी साहिल प्रजापति और सिन्धु उर्फ शिवम प्रजापति के साथ मिलकर प्रिंस के साथ गालीगलीज की और साहिल ने प्रिंस के सिर पर हाथ में पहने हुए कड़े से हमला कर घायल कर दिया। दिशांत वंशकार ने बीच बचाव किया तो सिन्धु उर्फ शिवम एवं चेलू ने उसके भी मारपीट कर दी। पुलिस ने तीनों आरोपियों के खिलाफ रिपोर्ट पर धारा 296(ए), 115(2), 3(5) बीएनएस तथा 3(2) (व्हीए), 3(1)द, 3(1)घ एससी एसटी एक्ट का अपराध पंजीबद्ध कर विवेचना में लिया गया।

युवक ने फांसी लगाई

जबलपुर। रांझी थाना अंतर्गत व्हीकल मर्डर में एक युवक ने फांसी लगाकर आत्महत्या कर ली। आत्महत्या का कारण अज्ञात है। पुलिस ने मर्ग कायम कर मामला जांच में लिया है। रांझी पुलिस थाने से प्राप्त जानकारी के अनुसार व्हीकल मर्डर निवासी 40 वर्षीय करन सिंह ठाकुर ने गत रात लगभग 8 बजे किचन में पंखे के हुक से साड़ी का फंदा बनाकर फांसी लगाकर आत्महत्या कर ली। मृतक के छोटे भाई कंधी सिंह ठाकुर ने करन सिंह ठाकुर को रांझी अस्पताल लेकर पहुंचा जहां डॉक्टर ने चेक कर करन सिंह को मृत घोषित कर दिया। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।



नर्मदा तट गौरीघाट और तिलवाराघाट से होगी प्रशासन की विशेष पहल

मिश्रक मुक्त जबलपुर की ओर बढ़ते कदम

जबलपुर। संस्कारधानी को 'मिश्रक मुक्त' बनाने के लिए नगर निगम प्रशासन ने अपनी कार्ययोजना को धरातल पर उतारना शुरू कर दिया है। इस अभियान के प्रथम चरण में आस्था के प्रमुख केंद्र गौरीघाट और तिलवाराघाट को मिश्रक मुक्त क्षेत्र बनाने का निर्णय लिया गया है। इसके लिए प्रारंभिक सर्वे

सूची तैयार कर ली गई है। नगर निगम आयुक्त राम प्रकाश अहिरवार ने स्वयं गौरीघाट एवं तिलवाराघाट क्षेत्रों का सघन निरीक्षण किया। निरीक्षण के दौरान उन्होंने व्यवस्थाओं का जायजा लिया और मौके पर मौजूद अधिकारियों को मिश्रक पुनर्वास के संबंध में आवश्यक दिशा-निर्देश जारी किए।

मानवीय दृष्टिकोण का पालन निगमायुक्त ने स्पष्ट किया कि इस अभियान का उद्देश्य केवल क्षेत्र को खाली कराना नहीं, बल्कि मिश्रकों का उचित पुनर्वास करना है। उन्होंने अधिकारियों को निर्देशित किया कि चिह्नित मिश्रकों को शासकीय आश्रय स्थलों में स्थानांतरित किया जाए।

सुंदरकांड घाट से श्री राम जन्मोत्सव कार्यक्रम शुरु

नारद मोह की लीला ने बांधा समा

जबलपुर। श्री रामलीला समिति गढ़ा जबलपुर के तत्वावधान में आयोजित 36वें श्री राम जन्मोत्सव का प्रथम दिवस श्रद्धा, भक्ति और उत्साह के साथ संपन्न हुआ। कार्यक्रम का शुभारंभ सांय 5:00 बजे बहोली रामायण मंडल के पंडित सुरेश तिवारी, शिवेन्द्र शुक्ला, सुखलेश पाठक, अनिल दुबे, केशव प्रसाद मिश्रा एवं साथियों द्वारा संगीतमय सुंदरकांड घाट से किया गया, जिसने पूरे वातावरण को भक्तिमय बना दिया। इसके पश्चात सांय 7:30 बजे समिति के संवालय पंडित अशोक म्जोठ्याय, अध्यक्ष राजेंद्र प्यायी,निर्देशक राजेश मिश्रा, मंत्री डॉ. भूपेंद्र उपाध्याय, कार्यकारी अध्यक्ष अशोक बघेल 'दादामाई' एवं राकेश पाठक द्वारा दीप प्रज्वलित कर नारद मोह की लीला का विधिवत शुभारंभ किया गया। उपले उद्बोधन में पंडित अशोक म्जोठ्याय ने कहा कि भगवान श्रीराम के जन्म के पीछे के कारणों को समझना अत्यंत महत्वपूर्ण है, और नारद मोह की लीला उसी दिव्य उद्देश्य पर प्रकाश डालती है। लीला में भगवान नारद, विष्णु, लक्ष्मी, कामदेव, शंकर एवं इंद्र की

भूमिकाओं में मोती शिवहरे, सृजन शुक्ला, अंबेश उपाध्याय, नमन त्रिपाठी, श्याम मिश्रा एवं नितिन पटेल ने अपने सशक्त अभिनय से दर्शकों को मंत्रमुग्ध कर दिया। इस अवसर पर हरीश म्जोठ्याय, नीलेश चौबे, नीरज दुबे, हनुमंत सिंह रघुवंशी, मुकेश मिश्रा, गनपत कोस्टा, नरेश मिश्रा, एडवोकेट अरुण दीक्षित, हनुमंत सिंह रघुवंशी, राकेश मिश्रा सहित धनवंतरी नगर के अनेक गणमान्य नागरिक उपस्थित रहे। आज 28 मार्च को सांय 7:00 बजे जगतगुरु नरसिंह पीठाधीश्वर पूज्य डॉ. स्वामी नरसिंह देवाय्या महाराज की स्तं अर्चना, मध्य प्रदेश शासन के कैबिनेट मंत्री राकेश सिंह के मुख्य अतिथि एवं वरिष्ठ समाजसेवी इंजीनियर सुधीर रंजन दुबे की अध्यक्षता में भगवान श्रीराम जन्मोत्सव के उपलक्ष्य में विशाल एवं भव्य शोभायात्रा निकाली जाएगी। यह शोभायात्रा धनवंतरी नगर साईं कोलोनी गेट से प्रारंभ होकर मडफया पुरवा, पंडा की मडिया, गढ़ा बाजार होते हुए सिद्ध मंच गढ़ा रामलीला मैदान में संपन्न होगी।

विधायक अभिलाष पांडे की महत्वाकांक्षी योजना पर उठे सवाल

दीनदयाल फ्लाईओवर- ढाई साल खत्म बजट मिला, लेकिन डीपीआर तक नहीं बनी

हरिभूमि, जबलपुर।

जबलपुर शहर के बहुप्रतीक्षित दीनदयाल फ्लाईओवर का निर्माण अब भी अध्र में लटका हुआ है। स्थिति यह है कि विधायक अभिलाष पांडे के पूरे कार्यकाल के समाप्त होने को है, लेकिन परियोजना की डीपीआर (डिटैल्ड प्रोजेक्ट रिपोर्ट) तक तैयार नहीं हो सकी है। ऐसे में यह सवाल उठने लगे हैं कि क्या यह फ्लाईओवर सिर्फ घोषणाओं तक ही सीमित रह जाएगा? राज्य सरकार द्वारा बजट में प्रावधान किए जाने के बावजूद अब तक न तो DPR तैयार हो सकी और न ही निर्माण पांडे हो पाया है। विभागीय स्तर पर फाईलें घूम रही हैं, लेकिन जमीनी हकीकत जस की तस बनी हुई है।

अफसरशाही की सुस्ती या राजनीतिक इच्छाशक्ति की कमी?

सूत्रों के मुताबिक, परियोजना को लेकर प्रशासनिक स्तर पर गंभीरता का अभाव साफ नजर आ रहा है। बार-बार निर्देशों के बावजूद संबंधित अधिकारी ठोस कार्रवाई नहीं कर पा रहे हैं। विधायक अभिलाष पांडेय ने प्रदेश सरकार ने कैबिनेट की पहली बैठक में ही दीनदयाल फ्लाईओवर की मांग को मुख्यमंत्री डॉ मोहन यादव से घोषणा करवाई थी।

ट्रैफिक जाम से जूझता शहर, राहत अब भी दूर

दीनदयाल क्षेत्र में योजना भारी ट्रैफिक दबाव रहता है। फ्लाईओवर बनने से शहरवासियों को बड़ी राहत मिलने की उम्मीद थी, लेकिन परियोजना की धीमी रफ्तार ने आम जनता की उम्मीदों पर पानी फेर दिया है। आम आजनव के मन में अनेक

सवाल भी लगे हैं की क्या इस पंचवार्षिक में फ्लाई ओवर का काम शुरू हो पायेगा।

विपक्ष हमलावर, जनता में नाराजगी

विपक्षी दल इस मुद्दे को लेकर सरकार और स्थानीय विधायक पर लगातार हमलावर हैं। उनका कहना है कि यह 'विकास' का सिर्फ दिखावा है। वहीं, शहर की जनता भी अब सवाल पूछने लगी है कि आखिर कब तक इंतजार करना होगा?

सपना या सियासी स्टंट?

दीनदयाल फ्लाईओवर को विधायक अभिलाष पांडे का ड्रीम प्रोजेक्ट बताया जा रहा था, लेकिन मौजूदा हालात में यह सपना 'दूर-दूर' होता नजर आ रहा है। यदि जल्द ही DPR और निर्माण प्रक्रिया शुरू नहीं होती, तो यह मुद्दा आने वाले चुनाव में बड़ा राजनीतिक हथियार बन सकता है।

भगवान विश्वकर्मा चौक का लोकार्पण करेंगे उपमुख्यमंत्री

जबलपुर। श्री विश्वकर्मा महासंगठन मप्र के अध्यक्ष रमेश विश्वकर्मा ने बताया कि विश्वकर्मा समाज की मांग पर महापौर जगत बहादुर सिंह अन्नू के द्वारा भगवान विश्वकर्मा चौक के नामकरण के संबंध की आवश्यक प्रक्रिया की गई। जिसके बाद एमआईसी से सदन में भगवान विश्वकर्मा चौक के नामकरण के प्रस्ताव की सहमति बनी और रानीताल गेट नम्बर 3 के पास वाले चौक को भगवान विश्वकर्मा चौक के नामकरण की स्वीकृति मिली। जिसका लोकार्पण 29 मार्च को मप्र के उपमुख्यमंत्री जगदीश देवड़ा के द्वारा शाम 5:30 बजे किया जाएगा।

उपमोक्ता मंच अवमानना याचिका दायर करेगा

जबलपुर। शहर का यातायात अराजक हो चुका है। यातायात पुलिस का अमला चिरनिद्रा में लीन है। भगवान भरोसे पूरी व्यवस्था खल रही है। यातायात पुलिस यदाकदा हेलमेट या सीट बेल्ट के नाम पर जुर्माने की रस्म अदायगी करती नजर आती है नागरिक उपभोक्ता मार्गदर्शक मंच के सदस्यों ने यह मुद्दा उठाते हुए बताया कि उनके द्वारा विगत 8 वर्षों में पुलिस को उपरोक्त समस्या के संदर्भ में 5 से ज्यादा ज्ञापन सौंपे जा चुके हैं परन्तु कोई भी उचित कार्यवाही पुलिस द्वारा नहीं की गई।

मंच ने कहा है कि इसके पूर्व मप्र हाईकोर्ट द्वारा भी यातायात नियमों के संदर्भ में दिशा निर्देश दिए गए उनका भी पालन नदारद

भगवान भरोसे चल रहा शहर का यातायात

है। लिहाजा अब मंच हाईकोर्ट में अवमानना याचिका दायर करेगा। प्रांतीय संयोजक नागरिक उपभोक्ता मंच के मनोष शर्मा ने बताया कि शहर में तथा आसपास के ग्रामीण क्षेत्रों में इस समय ऐसे बाईकों का चलन बढ़ गया है जिसके साइलेंसर जरूरत से ज्यादा आवाज कर रहे हैं और उनमें से ऐसी धमाकेदार आवाज उत्पन्न की जाती है कि राहगीर डर जाते हैं यह मोटर व्हीकल एक्ट के प्रावधानों तथा कोलाहल नियंत्रण कानून का खुला उल्लंघन है परंतु पुलिस इनपर कोई कार्रवाई नहीं कर रही है, वहीं नाबालिक वाहन चालकों का आतंक सर चढ़कर बोल रहा है।

मनोष शर्मा ने बताया कि उनके द्वारा 8 वर्ष पूर्व में उच्च न्यायालय में उपरोक्त मुद्दे पर याचिका दायर की थी न्यायालय द्वारा दिशा निर्देश जारी किए गए परन्तु पुलिस प्रशासन द्वारा पालन नहीं किया जा रहा है। मंच के प्रफुल्ल सक्सेना, वृजेश चतुर्वेदी, राकेश चक्रवर्ती, अशोक कोस्टा, संतोष वर्मा, मुन्ना राय, जितेंद्र श्रीवास्तव, संतोष मार्को, मयंक राज, अंकित गोस्वामी, गोपाल पाराशर, सेवेंद्र बर्मन, रोहित बर्मन, अनुराग मार्को आदि सदस्यों ने जानकारी देते हुए बताया कि मंच अब न्यायालय के दिशा निर्देशों की अनदेखी करने के खिलाफ अवमानना याचिका दायर करेगा।

मां नर्मदा के पावन तट पर लगे श्रीराम नाम के जयकारे

विध कलाओं की शीतल अभिव्यक्तियों में महसूस हुई आनंददायी अनुभूतियां

जबलपुर। श्रीरामचंद्र पथ गमन न्यास, संस्कृति विभाग, मध्यप्रदेश शासन द्वारा श्रीरामनवमी के पावन पर्व पर कलानुशासन में श्रीरामचंद्र की महिमा केन्द्रित "आविर्भाव समारोह" का आयोजन आज शाम गौरीघाट, जबलपुर में किया गया। समारोह का शुभारंभ गैस आर्थरिटी ऑफ इंडिया लिमिटेड के स्वतंत्र निदेशक एवं प्रदेश भाषाया के कोषाध्यक्ष श्री अखिलेश जैन ने दीप प्रज्वलित कर किया।

संस्कृति विभाग द्वारा यह आयोजन जिला प्रशासन, जबलपुर के सहयोग से किया गया, जिसमें श्रद्धा, भक्ति और शास्त्रीय-सांस्कृतिक अभिव्यक्तियों के अनुपम संगम ने दर्शकों का मन मोह लिया। समारोह में श्री सुमित दुबे, नरसिंहपुर द्वारा बुंदेली गायन, सुश्री नूपुर माहौर, भोपाल द्वारा भरतनाट्यम शैली में श्रीराम केन्द्रित नृत्य नाटिका एवं अंत में श्री रुद्रकांत ठाकुर, सिवनी द्वारा भक्तिगायन की प्रस्तुति दी गई। प्रस्तुति की शुरुआत श्री सुमित दुबे एवं साथी कलाकारों ने पारंपरिक बुंदेली लोकगायन से की। उन्होंने मां नर्मदा के पावन तट पर जन्मे राम सलोन अवध में... गीत गाकर माहौल को भक्ति रस से भिगो दिया। इसके पश्चात् जनम लये खुशियां अवध में बाजे



बथैया.... देवी दुर्गा ने दिए बरदान हमारे घर लाला भये.... राम लला मेरो बारो, नजर कोई इनपे ने डारो.... मोरी कटवा की नाव तेरे जा दूधरे पांव... और मिल गए राम सफल भई अंधियां... जैसे लोक गीतों के माध्यम प्रस्तुति को आध्यात्मिक ऊँचाई प्रदान करते हुए समापन किया। अगली प्रस्तुति सुश्री नूपुर माहौर एवं साथी कलाकारों ने भरतनाट्यम शैली में नृत्य नाटिका "लव-कुश की रामायण" की दी। लव-कुश की रामायण, रामायण का एक महत्वपूर्ण भाग है, जिसमें

भगवान श्रीराम के पुत्र लव और कुश की कथा का वर्णन मिलता है। यह कथा मुख्य रूप से माता सीता के वनवास और उनके पुत्रों के पालन-पोषण से जुड़ी है। वन में महर्षि वाल्मीकि के आश्रम में माता सीता ने लव और कुश को जन्म दिया। महर्षि वाल्मीकि ने ही समापन किया। अगली प्रस्तुति सुश्री नूपुर माहौर एवं साथी कलाकारों ने भरतनाट्यम शैली में नृत्य नाटिका "लव-कुश की रामायण" की दी। लव-कुश की रामायण, रामायण का एक महत्वपूर्ण भाग है, जिसमें

नाटिका में राम का जन्म, गुरु वशिष्ठ के आश्रम में शिक्षा, सीता स्वयंवर में शिव-धनुष भंग, वनवास और राम-राज्य की स्थापना के दृश्य ताल आदि, राम मलिका में निबद्ध थे। भरतनाट्यम की इस मनमोहक प्रस्तुति के बाद श्री रुद्रकांत ठाकुर एवं साथी कलाकारों ने अपने मधुर गायन से माहौल को भक्तिमय बना दिया। उन्होंने अपनी प्रस्तुति की शुरुआत चलो देख आये री राजा राम की नगरियां... गीत गाकर गौरीघाट के निर्मल तट को अयोध्या सा पावन कर दिया। इसके पश्चात् भगवा मेरी जान है यारो.... राम कहानी सुनो रे राम कहानी.... तुम्हें बुला ए राजा राम ने हो माँ...., अयोध्या आए मेरे राम...., धर्म सनातन उत्तम है डंके की चोट पर कहता हूँ.... युग श्रीराम का आ गया...., खबर मेरी ले रई हो... राम कथा सुनने आए...., भाव के पर उतरना हारी.... सुनाही हो मैया.... लौट भरत घर जा ओ...., हनुमत वीरा रे...., रामा-रामा रटते-रटते बीती रे उमरिया.... जैसे राम भजन सुनाए। कार्यक्रम को विस्तार देते हुए मैया कल-कल बहती हो नर्मदा मैया.... मैया नगर कोट जगरानी... जैसी भक्ति गीतों की प्रस्तुति दी।

श्री रामलला प्राकट्य उत्सव पर जयघोष से गूंगा मंदिर

आदर्श नगर स्थित श्री हनुमान मंदिर में हुआ हवन-पूजन, प्रवचन व सांस्कृतिक कार्यक्रम



नर्मदा रोड स्थित श्री हनुमान मंदिर, आदर्श नगर में श्री रामलला प्राकट्य उत्सव श्रद्धा और उत्साह के साथ मनाया गया। सुबह अखंड मानस पाठ की पूर्णहृति के बाद हवन-पूजन किया गया, वहीं दोपहर में भगवान श्रीराम का जन्मोत्सव धूमधाम से मनाया गया। मंदिर परिसर श्री रामलला के जयकारों से गूंग उठा और श्रद्धालुओं ने आरती कर पूजन किया।

इस अवसर पर आचार्य धीरेंद्र पांडे ने प्रवचन देते हुए श्रीराम के आदर्शों को जीवन में अपनाने का संदेश दिया। कार्यक्रम में कालोनीवासी बड़ी संख्या में उपस्थित रहे। सांस्कृतिक आयोजन के तहत स्वाति मोदी तिवारी एवं इंदिराशा स्कूल के बच्चों ने भरतनाट्यम की मनमोहक प्रस्तुति दी, जिसकी सभी ने सराहना की। अंत में भंडारे के साथ कार्यक्रम का समापन हुआ तथा आयोजन समिति ने सभी श्रद्धालुओं का आभार व्यक्त किया।

समर्थ मैया दादा गुरु के गादी कार्यक्रम में अखंड कीर्तन ने समां बांधा

बरेला। जगत तारणी मां नर्मदा जी के जल को पीकर परिक्रमा करते हुए हजारों भक्तों के साथ सनातन धर्म की ध्वजा फहरा रहे हैं। आज दशरथ पहलवान और लालजी पहलवान ने ग्राम हिनौतिया में गादी कार्यक्रम आयोजित किया जिसमें डिंडोरी से नाचते हुए संकीर्तन करने वाले महिला पुरुषों ने अखंड चौबीस घंटे खड़े हो कर कीर्तन किया। समारोह में जबलपुर सहित आसपास के गणमान्य नागरिक उपस्थित रहे जिसमें शिव यादव, अरविन्द तिवारी, अरूण दुबे, रामजी रैकवार, रूबी चोकसे, बाला महाराज, सुनील पाठक, दादराम यादव, रैकवार, माधव शर्मा, बसंत तिवारी, पिंढू विश्वकर्मा, ज्ञानी झारिया, सतेन्द्र श्रीपाल, रज्जुन श्रीपाल, सुनील, हेमराज श्रीपाल, नीरज, नीलकमल झारिया, राजेश श्रीपाल सहित अन्य सदस्य उपस्थित रहे। अंत में भंडारा, प्रसाद वितरण किया गया।

मां शारदा आशीष दरबार से निकली जावारा विसर्जन शोभायात्रा

जबलपुर। मां श्री शारदा आशीष दरबार, शक्ति नगर, जबलपुर में स्थापित कलश उच्चारण विसर्जन की शोभायात्रा 27 मार्च को दरबार प्रांगण से प्रारम्भ हुई। कलश उच्चारण के आगे अखंड उद्योति का मुख्य आकर्षण रहा। महिलाएं, दरबार प्रांगण से गुजते-गुजते महादेव मंदिर तक गाई जावारा कलश लेकर गईं। तत्पश्चात् वाहनों से कलश उच्चारण विसर्जन हेतु गवारीघाट, नर्मदा तट तक ले जाए गए। कलश उच्चारण के साथ चलने वाली अखंड उद्योति भक्तों के आकर्षण का केन्द्र रही। शोभायात्रा के बाद दरबार में मां के प्रसाद भंडारे का आयोजन हुआ। मां श्री शारदा आशीष दरबार व्यवस्था समिति के मुकेश कुशवाहा, मिलन मुखर्जी, संजय बरहडा, जयंत क्षीर सागर, पं. सुबोध मिश्रा, सुधांशु उपध्याय, संतोष द्विवेदी, संतोष मिश्रा, नीरज पाण्डे, सरबजीत तगड, मनीष शर्मा, मनीष विश्वकर्मा, मोहन जोशी, सीरम तिवारी, अमर दुबे, रवि गुजर, कौशलेन्द्र महाजन, के. के. तिवारी, आदि ने बताया की मां श्री शारदा आशीष दरबार में सभी के मनोरथ पूर्ण होते हैं। दूर-दूर से भक्त अपनी मन्तव्य हेतु श्रद्धापूर्वक दरबार में अपनी उपस्थिति लगाने पहुंचते हैं।

जय दादा ठनठन पाल फिल्म का विमोचन आज

बरेला। नर्मदा खंड के प्रसिद्ध संत परमहंस योगेश्वर श्री श्री 1008 श्री दादा ठनठनपाल जमुनिया वालों के समाधि दिवस की पूर्व संध्या पर साहित्यकार संतोष सरगम द्वारा निर्देशित दादा ठनठनपाल की चमत्कारी लीलाओं पर आधारित जय दादा ठनठनपाल फिल्म का विमोचन सिद्ध पीठ दादा दरबार बस स्टैंड के सामने शाम 7 बजे आज दिन शनिवार को आयोजित किया जा रहा है। विमोचन कार्यक्रम में संत समागम जिसमें शहर के प्रमुख संतों का आगमन होगा। इसके पश्चात् भजन संध्या का कार्यक्रम भी शहर की ख्यातिलब्ध भजन गायिका सुरभि गुप्ता एंड नम्रता गुप्ता द्वारा किया जावेगा। फिल्म के विमोचन कार्यक्रम में क्षेत्रीय विधायक पनागर सुशील तिवारी इहू मैया मुख्य अतिथि, नगर परिषद अध्यक्ष प्रतीक दुबे विशिष्ट अतिथि एवं व्यापारी संघ के पूर्व अध्यक्ष सतीश साहू, समा अध्यक्ष के रूप में उपस्थित रहेंगे। फिल्म विमोचन समिति, फिल्म निर्माण समिति, बस स्टैंड दादा दरबार समिति एवं समस्त दादा भक्तों ने इस कार्यक्रम में शामिल होने की अपील की है।

राम नवमी: खेरमाई माता मंदिर में आस्था का महासंगम, सवा ग्यारह किलो का घंटा अर्पित

नौ दिनों तक चला भव्य नवरात्रि अनुष्ठान

हरिभूमि, जबलपुर। इमलिया स्थित खेरमाई माता मंदिर में इस वर्ष रामनवमी का पर्व अभूतपूर्व श्रद्धा और उल्लास के साथ मनाया गया। नवरात्रि के नौ दिनों तक चले विधि-विधान युक्त पूजन, भजन-कीर्तन और धार्मिक अनुष्ठानों ने पूरे क्षेत्र को भक्तिमय बना दिया। नवरात्रि के प्रथम दिन से ही मंदिर परिसर में धार्मिक कार्यक्रमों की शुरुआत हो गई थी। प्रतिदिन माता की विशेष पूजा-अर्चना, दुर्गा सप्तशती पाठ और भजन-कीर्तन का आयोजन किया गया, जिसमें बड़ी संख्या में श्रद्धालुओं ने भाग लेकर पुण्य लाभ अर्जित किया। पूरे नौ दिनों तक वातावरण भक्तिरस में



सराबोर रहा और मंदिर परिसर में लगातार श्रद्धालुओं का आगमन बना रहा। करीब 100 वर्षों से अधिक समय से विराजमान

पूजन के लिए पहुंचते हैं। रामनवमी के शुभ अवसर पर प्रसिद्ध कथावाचक मिथिलानंदन मुकेश महाराज ने सवा ग्यारह किलो का विशाल घंटा माता के चरणों में अर्पित किया। इस पावन कार्यक्रम में पंडित दिनेश दत्त शुक्ला, धनेश शुक्ला, लखन शुक्ला, राजेश शुक्ला, योगेंद्र शुक्ला, अरविंद शुक्ला, अशोक शुक्ला, प्रवीण शुक्ला, सचिन शुक्ला, रोहित शुक्ला, अनुज शुक्ला, शिवांक शुक्ला सहित अनेक गणमान्य नागरिक उपस्थित रहे। सभी ने सामूहिक रूप से माता की आराधना कर पंडित दिनेश दत्त शुक्ला, शांति और खुशहाली की कामना की।

महावीर जन्मकल्याणक पर गौ माता पूजन, पंचदिवसीय आयोजन शुरू



बेला में सम्राट अशोक की जयंती मनाई

सिहोरा। ग्राम बेला गोसलपुर में अखिल भारतीय ओबीसी महासभा, एससी एसटी संयुक्त मोर्चा एवं समाजवादी पार्टी के कार्यकर्ताओं ने महान शक्ति वीर योद्धा सम्राट अशोक की जयंती मनाई। तथा प्रतिभा पर माल्यार्पण किया। इस अवसर पर एड इंद्रकुमार पटेल प्रदेश अध्यक्ष, जिला पंचायत सदस्य प्रदेश सचिव नोखेलाल प्रजापति, राष्ट्रीय महासचिव जिला अध्यक्ष समाजवादी पार्टी, जितेन्द्र कुमार कुर्मी जिलाध्यक्ष, दिलीप काछी, राजेश यादव, लखन पटेल, इमरतलाल नुनिया, कैलाश पटेल, विनोद पटेल, प्रदीप पटेल, बर्जेश काछी, संतकुमार पटेल, संदीप पटेल, गोकुल पटेल, नीरज पटेल, राजेश पटेल, ओमकार काछी, देवकरण काछी, इनायत खान, सुनील पटेल, मुकेश बर्मन, राकेश बर्मन, रामकेश चौधरी, हल्लू गोटीया आदि उपस्थित थे।

जैन नवयुवक सभा द्वारा दयोदय गौशाला में हुआ धार्मिक कार्यक्रम

जबलपुर। भगवान महावीर स्वामी के जन्मकल्याणक महोत्सव के उपलक्ष्य में जैन नवयुवक सभा के तत्वावधान में पंचदिवसीय कार्यक्रमों की शुरुआत की गई। पहले दिन दयोदय पशु संवर्धन पर्यावरण केंद्र स्थित दयोदय तीर्थ गौशाला में गौ माता का पूजन एवं गौ-ग्रास कार्यक्रम आयोजित हुआ। इस आयोजन में अखिल भारतीय दिगंबर जैन महिला परिषद लाडगंज शाखा की सहभागिता रही। उपस्थित सदस्यों ने गौ माता को गुड़, चना, रोटी, ककड़ी एवं टमाटर खिलाकर सेवा की। कार्यक्रम में सभा के अध्यक्ष नितिन बेटिया, प्रधानमंत्री शुभम चिल्लर, कोषाध्यक्ष भावेश जैन, उपाध्यक्ष



मयंक जैन, अर्पित जैन, मंत्री पवित्र जैन सहित अनेक सदस्य उपस्थित रहे। महिला परिषद की ओर से संध्या शांत, मीना बड़कुल, संजना जैन, अनुप्रिया जैन सहित कई सदस्य मौजूद रहीं। पंचदिवसीय कार्यक्रम के तहत 28 मार्च को पिसनहारी तीर्थ पर दीपोत्सव तथा 30 मार्च को शासनोदय तीर्थ हनुमानताल से भव्य शोभायात्रा निकाली जाएगी, जो शहर के विभिन्न मार्गों से होकर बड़े फुहारे पर संपन्न होगी।

भगवान महावीर जन्म कल्याणक पर जिनालयों में गूंजे जयकारे

स्नात्र पूजा के साथ फन फेस्ट में दिखे संस्कृति के रंग

जबलपुर। 24वें तीर्थंकर भगवान महावीर स्वामी के 2625वें जन्म कल्याणक महोत्सव के उपलक्ष्य में शहर में सात दिवसीय कार्यक्रमों का आयोजन किया जा रहा है। इसी क्रम में तीसरे दिन सभी जिनालयों एवं उपाश्रयों में स्नात्र पूजा एवं सामाजिक का आयोजन हुआ, जहां भगवान के जयकारों से वातावरण भक्तिमय हो गया। इसी अवसर पर जैन सोशल ग्रुप यूनिट द्वारा गुजराती मंडल भवन में फन फेस्ट का आयोजन किया गया, जिसमें समाज के लोगों ने उत्साहपूर्वक भाग लिया। कार्यक्रम में कला और संस्कृति की रंगारंग प्रस्तुतियों ने सभी का मन मोह लिया। फन फेस्ट में अतिथि के रूप में स्वाति गोडबोले, डॉ. तनुश्री सिंह,



यामिनी अन्नू सिंह एवं कीर्ति अभिलाष पाण्डेय उपस्थित रहीं। कार्यक्रम को सफल बनाने में डॉ. पीयूष जैन, अभिषेक कोठारी, श्रेयांशु गोलछा, उर्वशी केनिया, राहुल गोलछा एवं जतिन जैन का योगदान रहा। आयोजन समिति के अध्यक्ष राजेंद्र आलिजार, उपाध्यक्ष मुकेश चंद टाटिया, तिलक विनायकिया, सचिव आशीष कोठारी, कोषाध्यक्ष दीपक गोलछा, सहसचिव संतोष पोकरणा एवं सहकोषाध्यक्ष दिनेश बैद सहित कई सदस्य उपस्थित रहे।



हरिहर धाम में नवमी पर हुई श्रीराम माता जानकी की प्रतिमा की प्राण प्रतिष्ठा

सिहोरा। श्रीराम नवमी पर जहां जगह जगह भंडारे के आयोजन के साथ जवारा शोभायात्रा निकाली गई वहीं हरिहर धाम प्रज्ञा विहार कालोनी में नवनिर्मित मंदिर में भगवान श्रीराम, माता सीता, लक्ष्मण, हनुमान, मां दुर्गा के साथ भोलेनाथ की प्रतिमा की प्राण प्रतिष्ठा की गई है। विदित हो इस कालोनी में अभी मंदिर नहीं था और लोगों को पूजा करने दुसरी कालोनी में जाना पड़ता था। समाजसेवी प्रभात कुररिया ने सभी भगवान के मूर्तियां बनवाकर लाये तथा सैकड़ों लोगों की उपस्थिति में भव्य कलश यात्रा निकाली तथा गुरुवार को विधिवत मुहूर्त के हिसाब से अलग अलग प्रतिमाओं की स्थापना प्राण प्रतिष्ठा कराई गई एवं शुक्रवार को हवन पूजन कन्या भोजन के साथ विशाल भंडारे का आयोजन कालोनी वासियों के सहयोग से किया गया जिसमें हजारों लोगों ने पहुंचकर भव्य प्रतिमाओं के दर्शन कर आशीर्वाद प्राप्त किया तथा भंडारे का प्रसाद ग्रहण किया।

परौहा बने आर्यवृत पत्रकार संघ के जिलाध्यक्ष

सिहोरा। आर्यवृत पत्रकार संघ के राष्ट्रीय अध्यक्ष धर्मनंद अनिहोत्री, सचिव कमल सिंह सोलंकी, महासचिव राकेश सिंह चौहान एवं मध्यप्रदेश के कार्यकारी अध्यक्ष विजय निमा ने सक्रिय पत्रकार अमित परौहा को आर्यवृत पत्रकार संघ जबलपुर का जिलाध्यक्ष नियुक्त किया है। परौहा को नियुक्ति पर जबलपुर, पनागर, सिहोरा, मझौली सहित ग्रामीण क्षेत्र के पत्रकारों सांथियों समाजिक कार्यकर्ताओं ने हर्ष व्यक्त करते हुए बधाई दी।

शारदा देवी मंदिर बरेला में 51 किलो सामगी से हुआ हवन

बरेला। शारदा देवी मंदिर बरेला में नव रात्रि की अष्टमी को माता रानी को 51 किलो से निर्मित हवन सामग्री से पूर्ण आहुति दी गई जिसमें पीडब्ल्यूडी मंत्री राकेश सिंह के अनुज लेखराज सिंह मुन्ना भैया, तनिष्क सिंह, श्रीमती माला सिंह, श्रीमती सुजाता सिंह पूरा परिवार, एवं जबलपुर केंद्र विधानसभा क्षेत्र के विधायक अशोक रोहाणी, नगर निगम अध्यक्ष रिकू बिज, मंदिर व्यवस्थापक पंडित आशीष शुक्ला, पंडित अभय शुक्ला, प्रसन्न्य उपध्याय, अरविन्द तिवारी पूरा शुक्ला परिवार एवं बड़ी संख्या में मातारानी के भक्तों ने सुख समृद्धि उत्तम स्वास्थ्य क्षेत्र की समृद्धि की मनोकामनाओं के साथ आहुतियां दी।

श्री अमरजीत सिंह रील- शक्तिनगर गुप्तेश्वर निवासी श्री अमरजीत सिंह रील का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती कलावती चंदेल- मानेगांव बूढ़ू काछी का बाड़ा रांडी निवासी श्री वीरेंद्र सिंह सजवाण की धर्मपत्नी श्रीमती दीपिका सजवाण (41) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री मजोज कश्यप- फूटाताल द्दाम मोहल्ला निवासी श्री गुड्डा कश्यप के पुत्र श्री मजोज कश्यप (32) का निधन हो गया। अंतिम संस्कार करियापाथर श्मशान भूमि में किया गया।

श्रीमती नैनी बाई बर्मन- पीपल मोहल्ला गोरखपुर निवासी श्री रामेश्वर बर्मन की धर्मपत्नी श्रीमती नैनी बाई बर्मन (79) का निधन हो गया। अंतिम संस्कार गुप्तेश्वर मोक्षधाम में किया गया।

शमशान भूमि में किया गया। श्रीमती रानी बाई बर्मन- सुहागी पत्नी मोहल्ला निवासी श्री नन्हे लाल बर्मन की धर्मपत्नी श्रीमती रानी बाई बर्मन (73) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री आदित्य यादव- इड्डा नगर गुप्तेश्वर शक्तिमठवन रोड निवासी श्री लल्ला पटेल- रेतनाका गौरीघाट रोड निवासी श्री लल्ला पटेल का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राजेश बंशकर- साहू मोहल्ला सिद्धबाबा गणेश चौक निवासी श्री राजेश बंशकर का निधन हो गया। अंतिम संस्कार करियापाथर श्मशान भूमि में किया गया।

श्री मदन मोहन मुद्गल- यादव कॉलोनी निवासी श्री मदन मोहन मुद्गल (89) का निधन हो गया। अंतिम संस्कार गौरीघाट मुक्तिधाम में किया गया।

तमिलनाडु में भाजपा को बड़ा झटका, सीट बंटवारे से अन्नामलाई हुए नाराज, नहीं लड़ेंगे विस चुनाव?

तमिलनाडु में मतदान 23 अप्रैल को है। वोटों की गिनती 4 मई को होगी, इसके पहले यहां बीजेपी को बड़ा झटका लगा है। तमिलनाडु बीजेपी के कंधार नेता और राज्य के पूर्व अध्यक्ष अन्नामलाई ने विधानसभा चुनाव नहीं लड़ने का फैसला किया है। सूत्रों के अनुसार तमिलनाडु बीजेपी के नेता के अन्नामलाई ने चुनावों से पहले भारतीय जनता पार्टी और ऑल इंडिया अन्ना द्रविड मुनेत्र कडगम (एआईएडीएमके) के बीच सीट-बंटवारे के तौर तरीकों पर कड़ी नाराजगी जाहिर की है। उन्होंने दिल्ली में पार्टी आलाकमान को चिट्ठी लिखी है।

एजेसी ▶▶ चेन्नई

सूत्रों ने आगे बताया कि अन्नामलाई ने पार्टी नेतृत्व को सूचित कर दिया है कि वे तमिलनाडु चुनाव नहीं लड़ेंगे। अन्नामलाई कुछ चुनिंदा सीटों को एआईएडीएमके को दिए जाने पर नाराजगी जाहिर की है। वह इस बात से नाराज है कि एआईएडीएमके ने उन सीटों को भाजपा को नहीं दिया जिन्हें भाजपा के लिए जीत के लिहाज से आसान माना जा रहा था। इसमें किनाथुकडावु सीट भी शामिल है। यह असंतोष पार्टी कार्यकर्ताओं तक भी पहुंच गया है। भाजपा कार्यकर्ताओं ने गुरुवार को किनाथुकडावु में विरोध प्रदर्शन किया और सीटों के बंटवारे की व्यवस्था पर अपना गुस्सा जाहिर किया।

आलाकमान को लिखी है चिट्ठी, जताई नाराजगी



यह है सीट शेयरिंग

तमिलनाडु की 234 सीटों में से एआईएडीएमके 169 सीटों पर और भाजपा 27 सीटों पर चुनाव लड़ेगी। एनडीए गठबंधन के अन्य सहयोगियों को भी सीटें आवंटित की गई हैं, जिसमें पीएमके को 18 और एएमएमके को 11 सीटें मिली हैं।

अन्नाद्रमुक ने जारी की दूसरी सूची

तमिलनाडु में विपक्षी दल अन्नाद्रमुक ने 23 अप्रैल को होने वाले विधानसभा चुनाव के लिए शुक्रवार को अपने उम्मीदवारों की दूसरी सूची जारी की, जिसमें कुछ विधायकों को बरकरार रखा गया है। इस सूची में कई पूर्व मंत्री और पार्टी के अन्य वरिष्ठ पदाधिकारी भी शामिल हैं। ऑल इंडिया अन्ना द्रविड मुनेत्र कडगम (अन्नाद्रमुक) महासचिव के पलाणीस्वामी ने 127 सीट के लिए उम्मीदवारों के नामों की घोषणा की, जिनमें तिरुनेलवेली विधानसभा क्षेत्र भी शामिल है, जहां से भारतीय जनता पार्टी (भाजपा) के प्रदेश अध्यक्ष वेंगल गणेश्वर ने 2021 के चुनावों में जीत हासिल की थी। अन्नाद्रमुक ने इस निर्वाचन क्षेत्र से पार्टी के वरिष्ठ नेता थंजई एन गणेश्वर को उतारा है। इससे पहले नान्देन ने कहा था कि वह तिरुचुंगुर जिले की सूट्टर सीट से चुनाव लड़ेंगे।

शाह करेंगे जारी तृणमूल के खिलाफ भाजपा के आरोपों का संकलन



कलाम के पूर्व सलाहकार के खिलाफ हुई शिकायत

चेन्नई। तमिलनाडु के पूर्व कथगत (टीवीके) प्रमुख विजय ने बुधवार को पुलिस महानिदेशक (डीजीपी) कार्यालय जाकर पूर्व राष्ट्रपति एपीजे अब्दुल कलाम के पूर्व वैज्ञानिक सलाहकार वी. पोन्नराज के विरुद्ध महिलाओं के खिलाफ 'आपत्तिजनक टिप्पणी करने के आरोप में औपचारिक शिकायत दर्ज कराई। विजय ने सोशल मीडिया मंच फेसबुक पर एक पोस्ट में सतारुद द्रविड मुनेत्र कडगम (द्रमुक) पर राजनीतिक आलोचना की आड़ में महिलाओं का अपमान करने वाले 'भाड़े के जुआरियों' को संरक्षण देने का आरोप लगाया। पोन्नराज भी एक राजनीतिक समीक्षक हैं।

मवानीपुर में निर्वाचन अधिकारी पर तृणमूल-भाजपा में घमासान

सतारुद तृणमूल कांग्रेस द्वारा मवानीपुर विधानसभा सीट पर एक निर्वाचन अधिकारी की नियुक्ति पर आपत्ति जताते जाने के बाद निर्वाचन आयोग ने पश्चिम बंगाल सरकार से तीन अधिकारियों का फैसला गठित करने को कहा है। तृणमूल ने आरोप लगाया कि मवानीपुर विधानसभा सीट पर नियुक्त निर्वाचन अधिकारी भारतीय जनता पार्टी (भाजपा) के नेता शुभेंद्र अधिकारी के करीबी हैं। मवानीपुर, मुख्यमंत्री ममता बनर्जी का निर्वाचन क्षेत्र है, जहां आगामी चुनाव में शुभेंद्र उम्मेदवारी दे रहे हैं। इससे पहले नंदीग्राम के बाईओ सुरजीत रॉय को इस महत्वपूर्ण सीट का निर्वाचन अधिकारी नियुक्त किया गया था। तृणमूल ने इसके विरोध में प्रदर्शन किया था और आरोप लगाया कि सुरजीत रॉय शुभेंद्र के करीबी हैं और चुनाव प्रक्रिया को प्रभावित कर सकते हैं।

पीएम मोदी पर चुप और राहुल पर निशाना साध रहे पिनराई : वेणुगोपाल

एजेसी ▶▶ वायनाड (केरल)

कांग्रेस नेता के. सी. वेणुगोपाल ने शुक्रवार को आरोप लगाया कि केरल के मुख्यमंत्री पिनराई विजयन राज्य में राहुल गांधी के प्रभाव से भयभीत हैं और वह प्रधानमंत्री नरेंद्र मोदी के खिलाफ एक शब्द भी नहीं बोल रहे। वेणुगोपाल ने यहां संवाददाताओं से कहा कि मुख्यमंत्री पिछले दो दिन से राहुल गांधी लगातार पर हमला कर रहे हैं तो उन्हें (प्रधानमंत्री नरेंद्र) मोदी के खिलाफ भी कुछ तो कहना चाहिए। कांग्रेस नेता ने आरोप लगाया कि विजयन मोदी के खिलाफ इसलिए नहीं बोल रहे हैं क्योंकि उन्होंने केंद्र के साथ पीएम-श्री योजना और श्रम संहिताओं पर समझौते किए हैं। वेणुगोपाल ने कहा कि तमिलनाडु के मुख्यमंत्री एम.के. स्टालिन समेत अन्य मुख्यमंत्री अपने राज्यों की मांगों को मजबूती से उठा रहे हैं, निधि हासिल कर रहे हैं और विभाजनकारी राजनीति के खिलाफ लड़ रहे हैं लेकिन केरल राहुल गांधी को निशाना बनाने पर केंद्रित है।

असम में घुसपैठिया और बेरोजगारी का मुद्दा हावी, बन रहे नए समीकरण

एजेसी ▶▶ गुवाहाटी

असम में जोरदार घमासान की तैयारी है। घुसपैठ का मुद्दा यहां बड़ा बनता दिख रहा है। मुख्यमंत्री हिमंत बिस्व सरमा इसे जोरशोर से उठा रहे हैं। वहीं, कांग्रेस को हिमंत के रुख से खुद का फायदा होता दिख रहा है। कहा जा रहा है कि घुसपैठियों को बाहर करने का मुद्दा भाजपा के पक्ष में असम मूल के लोगों को कर सकता है। डेमोग्राफी बदलने के खतरे का मुद्दा भी भाजपा उठा रही है। कांग्रेस को भाजपा के 15 साल के शासन से उपजी सत्ता विरोधी लहर से जीत मिलने के उम्मीद हैं। राज्य में भाजपा 126 में से 89 सीटों पर चुनाव लड़ रही है। 37 सीट पर असम में जोरदार घमासान की तैयारी है। घुसपैठ का मुद्दा यहां बड़ा बनता दिख रहा है। मुख्यमंत्री हिमंत बिस्व सरमा इसे जोरशोर से उठा रहे हैं। वहीं, कांग्रेस को हिमंत के रुख से खुद का फायदा होता दिख रहा है। कहा जा रहा है कि घुसपैठियों को बाहर करने का मुद्दा भाजपा के पक्ष में असम मूल के लोगों को कर सकता है। डेमोग्राफी बदलने के खतरे का मुद्दा भी भाजपा उठा रही है। कांग्रेस को भाजपा के 15 साल के शासन से उपजी सत्ता विरोधी लहर से जीत मिलने के उम्मीद हैं। राज्य में भाजपा 126 में से 89 सीटों पर चुनाव लड़ रही है। 37 सीट पर

असम में घुसपैठिया और बेरोजगारी का मुद्दा हावी, बन रहे नए समीकरण

पिछले चुनावों में ऊपरी असम में भाजपा काफी मजबूत रही है। निचले असम में कांग्रेस और एआईएडीएमके से मुकाबला होता है। बराक घाटी में स्थिति थोड़ी भिन्न रहती है। हालांकि, इस बार चुनाव परिणाम के बाद हो रहा है। इसलिए समीकरण बदल गए हैं। जहां तक बात मुद्दों की है तो असम में बेरोजगारी का मुद्दा काफी बड़ा है। लोगों को रोजगार चाहिए। कांग्रेस इस मुद्दे पर जोर दे रही है। असमिया पहचान और अद्वैत प्रवासन भी बड़े मुद्दों में शामिल है। बाद और पुनर्वसन, एक आरसी को लेकर जनता के बीच में चर्चा है। राज्य में राज्य सरकार का कामकाज, प्रशासन और भ्रष्टाचार भी बड़े मुद्दों हैं। असम के चाय बगानों की समस्या, श्रमिकों की समस्या, बाल विवाह, बेदखली, गृहक कृषि की मजदूरी का मामला जैसे मुद्दों को वोटों का समीकरण बनाएंगे, बिगाड़ेंगे।

विज्ञापन को लेकर चुनाव अधिकारी से मारपीट

पश्चिम बंगाल के नदिया जिले में चुनाव इयूटी पर तैनात एक व्यक्ति पर शुक्रवार को कथित तौर पर उस समय हमला किया गया, जब उसने चुनावी इयूटी के प्रशिक्षण सत्र के दौरान एक सरकारी विज्ञापन के प्रदर्शन पर आपत्ति जताई। अधिकारियों ने यह जानकारी दी। उन्होंने बताया कि यह घटना रानाघाट के एक स्कूल में बनाए गए प्रशिक्षण केंद्र में हुई। कुछ प्रतिभागियों के अनुसार, सत्र शुरू होने से पहले प्रोजेक्टर पर मुख्यमंत्री ममता बनर्जी से जुड़ा एक सरकारी विज्ञापन प्रदर्शित किया गया। चुनाव अधिकारी सैकत चट्टोपाध्याय ने आरोप लगाया कि स्क्रीनिंग का विरोध करने पर उनके साथ मारपीट की गई।

खबर संक्षेप

फ्रांस के जी-7 शिखर सम्मेलन में भाग लेंगे पीएम मोदी

हरिभूमि न्यूज.नई दिल्ली।

पश्चिम-पश्चिमा संकट के बीच इस वर्ष फ्रांस की अध्यक्षता में 15 से 17 जून तक आयोजित किए जाने वाले जी-7 शिखर सम्मेलन में भारत की तरफ से प्रधानमंत्री नरेंद्र मोदी भाग लेंगे। फ्रांस के दूतावास ने यह जानकारी देते हुए बताया कि गुरुवार को 'अब्स डेस वॉक्स-डे-सेन' में जी-7 विदेश मंत्रियों की बैठक के दौरान अपने भारतीय समकक्ष एस.जयशंकर के साथ बातचीत की है।

महाराष्ट्र में सामने आया एक और ढांंगी बाबा, महिला से किया रेप

खुद को बताता है शिव का अवतार

एजेसी ▶▶ पुणे

महाराष्ट्र के पालघर जिले से एक हैरान कर देने वाला मामला सामने आया है। यहां एक 35 वर्षीय महिला ने एक स्वयंभू बाबा पर रेप करने का आरोप लगाया है। पुलिस ने बताया कि नासिक में पूर्व मर्चेंट नेवी अधिकारी और स्वयंभू बाबा अशोक खरात की हालिया गिरफ्तारी के बाद पीड़ित महिला ने 40 वर्षीय आरोपी ऋषिकेश वैद्य के खिलाफ शिकायत दर्ज कराने की हिम्मत जुटाई है। पुलिस ने बताया कि पुणे की रहने वाली महिला सबसे पहले 2023 में फेसबुक के जरिए आरोपी बाबा के संपर्क में आई थी। पुलिस के एक अधिकारी ने एफआईआर का हवाला देते हुए बताया कि साल 2023



के ही दिसंबर महीने में आरोपी बाबा महिला से मिलने पुणे गया था। आरोपी ने कथित तौर पर महिला को यह कहकर धोखा दिया कि वह महादेव (भगवान शिव) का अवतार है और महिला उसकी 'पार्वती' है।

पुलिस मामले की जांच कर रही

पुलिस अधिकारी ने बताया कि चूकि मुख्य अपराध कथित तौर पर पुणे में हुआ था, इसलिए मालिकपुर पुलिस ने बुधवार को एक 'जॉरी एफआईआर' दर्ज की और फिर आगे की जांच के लिए मामले को पुणे के हडपसर पुलिस स्टेशन को सौंप दिया। शिकायतकर्ता ने यह भी आरोप लगाया है कि आरोपी ने इसी तरह का तरीका अपनाकर कई अन्य महिलाओं को भी बहाना-फूलाकर उनका यौन शोषण किया है। अधिकारी ने आगे बताया कि आरोपी को पकड़ने के प्रयास किए जा रहे हैं।

कुमारन होंगे ब्रिटेन में भारत के नए उच्चायुक्त

हरिभूमि न्यूज.नई दिल्ली।

विदेश मंत्रालय ने बताया कि भारतीय विदेश सेवा (आईएफएस) के वर्ष 1992 बैच के वरिष्ठ अधिकारी पी.कुमारन को ब्रिटेन में भारत के अगले उच्चायुक्त के रूप में नियुक्त किया गया है। जल्द ही वह अपना कार्यभार ग्रहण करेंगे। कुमारन, विक्रम दोराईस्वामी की जगह पर ब्रिटेन में यह दायित्व संभालेंगे। जिन्हें सरकार ने चीन में भारत का राजदूत नियुक्त किया है। वर्ष 2025 से पी.कुमारन मंत्रालय में सचिव (पूर्व) के पद पर कार्यरत हैं।

अभद्र सवाल पूछे तो अधिकारी को होगी तीन साल की जेल

भारत में पहली बार कराई जा रही है डिजिटल जनगणना

केंद्र सरकार का नया सर्कुलर जारी

भारत के महापंजीयक के अनुसार, भारत में पहली बार डिजिटल जनगणना कराई जा रही है, जिसे लेकर केंद्र सरकार ने सख्त रुख अपनाया हुआ है। इसलिए केंद्र के निर्देश पर एक नया सर्कुलर जारी किया गया है, जिसमें जनगणना को लेकर पूछे जाने वाले सवालों को लेकर एक आदेश जारी हुआ है। सरकार ने कहा है कि अगर किसी जनगणना अधिकारी जानबूझकर कोई अपमानजनक या अनुचित सवाल पूछे और वह दोषी पाया गया तो एक्ट के तहत उसे 3 साल की जेल की सजा हो सकती है।



जुर्माना और सजा दोनों झेलनी होगी

भारत के महापंजीयक और जनगणना आयुक्त मृत्युंजय कुमार नारायण ने सभी राज्यों को नए आदेश को लेकर नोट भेज दिया है। साथ ही नोट में आदेश का सख्त से पालन करने की चेतावनी दी है। सरकारी नोट में जनगणना अधिनियम 1948 की धारा 11 का जिक्र करते हुए सवाल पूछने समय सावधानी बरतने को कहा गया है। इसमें स्पष्ट है कि गलत सवाल पूछने या गलत जानकारी दर्ज करने पर 1000 रुपये के जुर्माने से लेकर 3 साल की जेल की सजा या जुर्माना-सजा दोनों झेलनी होंगी।

नेपाल में नए युग की शुरुआत, बालेन शाह ने ली शपथ



एजेसी ▶▶ काठमांडू

नेपाल की सियासत में युवाओं की एंट्री हो गई है। शुक्रवार को 35 साल के राष्ट्रीय स्वतंत्र पार्टी के संसदीय दल के नेता बालेन शाह को नेपाल का प्रधानमंत्री नियुक्त किया गया। शुक्रवार को दोपहर 12:34 पर उन्होंने प्रधानमंत्री पद की शपथ ली। वे नेपाल के इतिहास में सबसे कम उम्र के प्रधानमंत्री बन गए हैं। इसके साथ ही वे मधेश प्रांत से देश का नेतृत्व करने वाले पहले प्रधानमंत्री भी हैं। राष्ट्रपति रामचंद्र पौडेल ने संबिधान के नियमों के तहत बालेन को प्रधानमंत्री नियुक्त किया। शपथ समारोह राष्ट्रपति भवन शीतल निवास में हुआ, जो काफी खास रहा। इसमें हिंदू और बौद्ध दोनों परंपराओं को मिलाया गया। सात ब्राह्मणों ने शंख बजाए, 108 युवा ब्राह्मणों ने वैदिक मंत्र पढ़े और 107 लामाओं ने बौद्ध धर्मग्रंथों का पाठ किया।

अधिकारियों को यह चेतावनी भी मिली

केंद्र सरकार ने चेतावनी दी है कि अधिकारी जनगणना करते समय गलत जानकारी न भरें। परमिशम के बिना किसी को निजी जानकारी किसी से भी शेयर न करेंगे जो अधिकारी जनगणना कार्य में लापरवाही बरतेंगे, सरकारी आदेशों का उल्लंघन करेंगे या किसी कर्मचारी के काम में बाधा डालेंगे तो उनके खिलाफ कड़ी कार्रवाई की जाएगी।

16वीं बार हो रही जनगणना

बता दें कि देश में पहली बार डिजिटल और जाति आधारित जनगणना हो रही है। आजादी के बाद 16वीं बार जनगणना हो रही है और इसमें पहली बार जातिगत जनगणना भी कराई जा रही है। जनगणना कराने के लिए 11718 करोड़ का बजट आवंटित हुआ है।

रामनवमी के दिन हुआ राजतिलक



एजेसी ▶▶ उत्तरकाशी

उत्तराखंड के गढ़वाल हिमालय में स्थित चार धामों में से एक यमुनोत्री मंदिर की प्रबंधन समिति ने अन्य तीनों धाम से अलग रुख अपनाते हुए 'अतिथि देवो भवः' की परंपरा के तहत श्रद्धा भव से आने वाले हर व्यक्ति का स्वागत करने का निर्णय लिया है और किसी भी श्रद्धालु से उसका धर्म या जाति नहीं पूछी जाएगी। यमुनोत्री मंदिर समिति के प्रवक्ता पुरुषोत्तम उनियाल ने कहा, 'चार धाम यात्रा पर आने वाला हर व्यक्ति सनातनी होता है और हमने निर्णय लिया है कि यमुनोत्री धाम की यात्रा पर जो भी व्यक्ति श्रद्धा से आएगा, उसका अतिथि देवो भवः की परंपरा के साथ स्वागत किया जाएगा।'

मंदिर की प्रबंधन समिति का फैसला यमुनोत्री में बिना धर्म, जाति पूछे कराए जाएंगे हर श्रद्धालु को दर्शन

एजेसी ▶▶ उत्तरकाशी

उत्तराखंड के गढ़वाल हिमालय में स्थित चार धामों में से एक यमुनोत्री मंदिर की प्रबंधन समिति ने अन्य तीनों धाम से अलग रुख अपनाते हुए 'अतिथि देवो भवः' की परंपरा के तहत श्रद्धा भव से आने वाले हर व्यक्ति का स्वागत करने का निर्णय लिया है और किसी भी श्रद्धालु से उसका धर्म या जाति नहीं पूछी जाएगी। यमुनोत्री मंदिर समिति के प्रवक्ता पुरुषोत्तम उनियाल ने कहा, 'चार धाम यात्रा पर आने वाला हर व्यक्ति सनातनी होता है और हमने निर्णय लिया है कि यमुनोत्री धाम की यात्रा पर जो भी व्यक्ति श्रद्धा से आएगा, उसका अतिथि देवो भवः की परंपरा के साथ स्वागत किया जाएगा।'

इंजीनियरिंग से सत्ता के शीर्ष तक

27 अप्रैल 1990 को जन्मे बालेन पेशे से एक स्ट्रक्चरल इंजीनियर हैं। राजनीति में आने से पहले वे युवाओं के बीच एक लोकप्रिय रेपर के रूप में मशहूर थे, जो अपने गानों के जरिए सिस्टम की कमियों पर निशाना साधते थे। मार्च 2022 में उन्होंने काठमांडू के मेयर का चुनाव एक निर्दलीय उम्मीदवार के रूप में जीता था। अपने कार्यकाल के दौरान कड़े फैसलों और अतिक्रमण हटाने की मुहिम से उन्होंने 'सुधारक' की छवि बनाई। जनवरी 2026 में प्रधानमंत्री पद की रेस में उतरने के लिए उन्होंने मेयर पद से इस्तीफा दे दिया था।

प्रचंड बहुमत और दिग्गज नेताओं की हार

बालेन की राष्ट्रीय स्वतंत्र पार्टी (आरएनपी) ने हाल ही में हुए संसदीय चुनावों में 275 सदस्यीय प्रतिनिधि सभा में 182 सीटों पर क्लीन स्वीप करते हुए दे-हिंदई के करीब बहुमत हासिल किया है। सबसे बड़ा उल्टेपंजर तब हुआ जब बालेन शाह ने झपा-5 निर्वाचन क्षेत्र से नेपाल के चार बार के प्रधानमंत्री और कम्युनिस्ट पार्टी (यूएमएल) के दिग्गज नेता के.पी. शर्मा ओली को भारी अंतर से हरा दिया।

